
రత... 
స్వ॥ శ్రీ హరి ఆదిశేషు 


(పచురణ: 
గాంధీ సాహిత్వ ప్రచురణాలయం 


(తెలంగాణ గాంధీ స్మారక భది) 
గాంధీ జ్ఞాన్‌మందిర్‌, సుల్లాన్‌ బజార్‌, 
హైదరాబాద్‌ - 500౧ 095. 


గాందిజీ 


రచన: 
హరి ఆదిశేషువు 


(ప్రచురణ: 
గాంధీ సాహిత్య ప్రచురణాలయం 
(తెలంగాణ గాంధీ స్మారక నిధి) 
గాంధీ జ్ఞాన్‌మందిర్‌, సులాన్‌ బజార్‌, 


హైదరాబాద్‌ - 500 095. 


గాంధీజీ 
హరి ఆదిశేషువు 


ప్రచురణ సంఖ్య : 179 
నాలవ ముద్రణ: 2 అక్సోబర్‌ 2019 
౧ అ Sn 


గాంధీజీ-150 
(పతులు: 5000 


వెల: 20/- 


(ప్రకాశకులు: 2 
గాంధీ సాహిత్య ప్రచురణాలయము 
(తెలంగాణ గాంధీ స్మారక నిధి) 
గాంధీ జ్ఞానమందిర్‌, సుల్తాన్‌ బజార్‌, 
హైదరాబాద్‌ - 500 095. 

ఫోన్‌: 9849046406 


ము(ద్రణ: 

సూర్య ఆర్ట్‌ (ప్రింటర్స్‌ 

2-3-734//39, 6 నెం. (క్రాస్‌ రోడ్‌, 
శంకర్‌నగర్‌, అంబర్‌పేట, | 
హైదరాబాదు-13. ఫోన్‌: 9849113314 


(ప్రకాశకుల నివేదన 


2 అక్షోబర్‌ 2019 నాటికి గాంధీజీకి 150 సం॥లు నిండుతున్నాయి. 
ఈ జయంతి ఉత్సవాలను 2 అక్షోబర్‌ 2018 నుండి ఒక సంవత్సరం పాటుగా 
నిర్వహించవలెననీ, దేశంలోని గ్రామీణ ప్రజానీకానికి ముఖ్యంగా యువతకు, 
విద్యార్థులకు మహాత్ముని ఆశయాలను, సిద్దాంతాలను ప్రవచనాలను పరిచయం 
గయవలెనని, సత్వం, అహింసా సిద్ధాంతాల (ప్రాతిపదిక మీద నవ సమాజం 
నిర్మాణం కావలెనని - కేంద్రీయ గాంధీ స్మారక నిధి, న్యూఢిల్లీ వారి సలహామేరకు 
తెలంగాణా గాంధీ స్మారక నిధి వారు బాపూజీ 150వ జయంతి సందర్భంగా చః 
ర ౦కు పూనుకోవడం జరిగింది. 

కొత్తగా అక్షరాలు నేర్చుకున్న వయోజనులకు మరియు. కు 
మహాత్ముని జీవితాన్ని సులభశైలిలో ఈ పుస్తకం ద్వారా అందించడం జరిగింది. 
ఇంతకు ముందు గాంధీ సాహిత్య ప్రచురణాలయం వారు ఈ పుస్తకాన్ని మూడు - 
ముద్రణలు చేయడం - ఇప్పుడు నాలుగవ ముద్రణ చేపట్టడం జరిగింది. 

మహాత్ముని 150వ జయంతి సందర్భంలో ఈ సాహిత్య ప్రచురణకు . 
ప్రోత్సహించిన కేంద్రీయ గాంధీ స్మారకనిధి, రాజ్‌ఘాట్‌ న్యూఢిల్లీ వారికి మా 
అభినందనలు. 

ఈ పుస్తక రచయిత స్వ|॥ శ్రీ హరి ఆదిశేషువు గారికి, మరియు 
ముద్రాపకులు శ్రీ సూర్య ఆర్ట్‌ (ప్రింటర్స్‌ వారికి మా కృతజ్ఞతలు. 


ఇట్లు 
కోదాటి రంగారావు 
జాయింట్‌ సెక్రటరీ 
తెలంగాణ గాంధీ స్మాకర నిధి 
తేది : 02-10-2019 హైదరాబాద్‌ - 500 095. 

గాంధీజీ 
1869వ ఎడు. 
అది అక్షోబరు రెండవ తేదీ. 
ఆనాడు గాంధీజీ పుట్టినరోజు. 
ఆనాదు భరతమాతకు గొప్ప పండుగ. 
గాంధి పుట్టిన ఊరి పేరు పోర్చందరు. 
గాంధీజీ పూర్తి పేరు మోహన్‌దాస్‌ కరంచంద్‌ గాందీ. 
ఆయన తం(డ్రిపేరు కబాగాంధి. 
ల్లి పేరు పుత్తలీబాయి. 
గాంధి అనునది వారికుటుంబము పేరు. 
అదే మనకు అలవాటు అయిన పేరు. 
గాంధి తన పేరూ దేశము పేరూ నిలబెట్టాడు. 
అందుచేత అందరూ ఆయన కథ తప్పక తలు 
గాంధి చిన్నతనంలోనే స్తూలులొ చేరాడు. 
అప్పుడు ఎక్నాలు ఆయనకు వచ్చేవికావట. 
గాంధితం|(డి రాజకోటలో ఉద్యోగం చుబంవాదు. 
అందుచేత ఆయన రాజకోటలో పెరిగాడు. 
ఆయన అక్కడే చదివాడు. 
రోజూ వేళకు బడికి వెళ్ళేవాడు. 
ఎప్పుడూ అబద్ధం ఆడలేదు. 
అప్పుడు క్లాసు pe తప్ప మరేవీ చదవలేదు. 
కాని, ఒకసారి (శవణుడి కథ చదివాడు. 
ఆయనకు ఆ కథ ఎంతో నచ్చింది. 
మనసులో హత్తుకొని పోయింది. 


శ్రవణుడి తల్లీ తండడ్రీ ముసలివారు. 
పైగా, వారు గుడ్డవారు. 
వారిని (శవణుడు కావడిలో మోసేవాడు. 
కాశీ,' రామెశ్వరములు తీసుకొని వెళ్ళాడు. 
“తల్లి తం(డ్రులకు సేవచేయాలి”. 
' ఇదే (శవణుని మతము. 

'(శవణుడు గాంధీజీకి ఒరవడి. 
ఆ రోజుల్లో ఆయన హరిశ్ళంద్రనాటకం చూశాడు. 
ఇచ్చిన మాటకొరకు హరిశ్చంద్రుడు పడ్డకష్ణాలు చూశాడు. 
“నిజం కోసం ఎన్ని పాట్లు అయినా పడాలి” 
అని, ఆనాడే గాంధిజీ మనసుకు పట్టింది. 
గాంధికి ఆ చిన్నతనంలో చీకటి అంటే భయం 
పైగా, “దయ్యాలు ఉన్నాయి. 
అవి ఒంటరిగా ఉంటే మీదపడతాయి”. 
అని, ఆయన నమ్మకం. 
అందుచేత రా(త్రి తోడులేనిదే కదిలేవాడు కాడు. 
గాంధిజీ ఇంటిలో 'రంభి అనే దాది ఉండేది. 
ఆమె గాంధిని పెంచింది. 
గాంధి భయం ఆమెకు తెలుసు. 
అందుచేత ఆమె గాంధికి ఈ రీతిగా చెప్పింది. 
“రామనామం జపించు. 
భయం పోతుంది. 
దయ్యాలూ, భూతాలూ నీ దగ్గరకు రాలేవు. 
వాటిని రాముడే తరిమి వేస్తాడు. 

రాముడే మనకు తోడునీడ”. 

ఈ సలహా గాంధికి నచ్చింది. 

నాటి నుంచి ఆయన రామనామ జపం మొదలు పెట్టాదు 
అది ఆయనకు ఎంతో మనోబలం ఇచ్చింది. 

గాంధికి చాలా చిన్నతనంలో పెండ్లి అయింది. 
పెండికూతురు కసూరిబాయి. 

ఆమె ఏమీ చదువుకోలేదు. 

ఈ కొత్త దంపతులకు వయసులో అట్టేతేడాలేదు. 

వారి పెండ్లి పెద్దవారే ఏర్పాటు చేశారు. 

చిన్నతనంలో పెండ్లి కాకూడదు. 

కొంత వయసువచ్చిన తర్వాతనే ఆడామగా పెండ్లి చేసుకోవాలి. 
అప్పుడే వారికి మంచి చెడ్డలు తెలుస్తాయి. 
ఒకరిని ఒకరు అర్థం చేసుకొంటారు. 

హాయిగా ఉంటారు. 

లేదా, నావలెనే తప్పులు చేసారు. 

అని, గాంధిజీ ఎన్నోసార్లు అన్నారు. 

గాంధి భార్యపై అధికారం చూపేవాడు. 

'కసూూరిబాకు చదువురాదు. 

ఆమెకు చదువు నేర్పాలి. 

ఆమె ఎక్కడికీ వెళ్ళకూడదు. 

ఎవ్వరితోనూ మాట్లాడకూడదు. 

ఆమె అనసూయవంటి పతివ్రత కావాలి. 

అని, గాంధి అనుకొనేవాడు. 

కస్తూరిబాకు పగలు గోషా. 


ఆమె అప్పుడు గాంధి కంటపడేదికాదు. 

పైగా అప్పుడు ఆమెకు ఇంటీపనులు. 

రాత్రి చదువుకో” అని గాంధిపోరు. 

ఆమెకు విసుగు వచ్చేది. 

గాంధికి రోషమూ, కోపమూ వచ్చేవి. 

ఆ కోపంలో ఆయన కసూరిబా మీద చేయి చేసుకొనేవాడు. 

దానితొ కస్తూరిబా మరింత మొండిపట్టు పట్టేది. 
పైగా, అప్పుడువారు కొత్త దంపతులు. 

చదువు వారి మధ్య పానకంలో పుడక, 

“కులాసాగా కబుర్లు చెప్పుకొందాము” 

అని, ఇద్దరూ ఒక్కొక్కసారి అనుకొనేవారు. 

అంతేకాదు. 

కస్తూూరిబాకు పుట్టంటి నుంచి తరచుగా పిలుపువచ్చేది. 

అందుచేత ఆమె చదువు అట్టేదూరం సాగలేదు. 

అది నాలుగవ తరగతికి మించలేదు. 

అందుకు కస్తూరిబా తర్వాత ఎంతో నొచ్చుకొనేది. 

“ఆడపిల్లలు పెండ్లి కాకముందే చదువుకోవాలి”. 

ఆ తర్వాత వారి చదువు మరిసాగదు. 

చదువురానివారూ, కళ్ళులేనివారూ ఒకటే. 

అందుచేత అందరూ బాగా చదువుకోవాలి. 

అని గాంధి దంపతుల జీవితం మనకు తెలియజేస్తుంది. 

చిన్నతనంలో గాంధి కొన్ని తప్పులు చేశాడు. 

అందరూ తప్పులు చేస్తారు. 

కాని, వాటిని దిద్దుకొనేవారు అరుదు. 


A De YT 
చే A వజ 


ంధి తనతప్పులు తానే దిద్దుకొన్నాడు. 

ఎదే ఆయన గొప్పతనము. 

అందుచేతనే ఆయన 'మహాత్ముడు' అయ్యాడు. 
ఎవ్వరైనాసరే కృషిచేస్తే మహాత్ములు’ కాగలరు”. 
గాంధిజీ జీవితం మనకు చెసే ప్పేపాఠం అదే. 
అందుచేత “గాంధిచేసిన తప్పులు ఎమిటి? 
వాటీని ఆయన ఏరీతిగా దిద్దుకొన్నాడు?” 

అని, అందరూ తెలుసుకోవాలి. 
గాంధి కుటుంబమువారు జీవహింసను ఒప్పరు. 
అందుచేత వారు చేపలు, మాంసము తినరు. 
కాని, గాంధికొన్ని సార్లు ఆ దారితప్పి నడిచాడు 
అది ఆయన తల్లి తం[(డ్రులకు తెలియదు. 

చెడు సావాసమువల్ల ఆయన ఈ తప్పు చేశాడు. 
పైగా 'మాంసంతింటే బలం వస్తుంది. 

అనే భ్రమకూడా గాంధికి ఉండేది. 

ఈ రెండూ కలిసి ఆయనను తప్పుదారిలో దింపాయి. 
గాంధి బలశాలి కాడు. 
కాని, బలశాలి అవ్వాలి అని కోరుకొనేవాడు. 
దేశంలో అందరూ బలవంతులు అవ్వాలి. 
ంగ్లీషువారిని వెళ్ళగొట్టాలి. 

అప్పుడే మనకు స్వరాజ్యం వస్తుంది. 

మనకు బలంకావాలి; ధైర్యంకావాలి. 

ఈ రెండూ మాంసంతింటే వస్తాయి. 

కేవలం పప్పుతింటే బలంరాదు; ధైర్యంరాదు. 


అవి తినేజనం పిరికివారు అవుతారు. 
అనేమాటలు ఆ చిన్నతనంలో గాంధి విన్నాడు. 
అవి “నిజమే కాబోలు’ అనుకొన్నాడు. 
“మనకు దేశంకోసం బలంకావాలి.. 

ఆ 'బలంకోసం మాంసం తినాలి. 

అది తప్పుకాదు. 

కాని, దీన్ని పెద్దలు మెచ్చరు. 
అందుచేత దాన్ని చాటుగా తినాలి”. 

అని, ఒక మిత్రుడు గాంధికి చెప్పాడు. 
మేకమాంసపు విందు చాటుగా ఏర్పాటు చేశాడు. 
గాంధి ఆ మాంసపు నంజుడులు తిన్నాడు. 
అది.ఆయనకు అలవాటు లేని పని. 

ఏదో తప్పు చేసినట్లు మనసులో భయం పీకింది. 
కడుపులో మేకపిల్ల అరచినట్లు భ్రమ కలిగింది. 
ఆ విందురోజున ఇంట్లో తిండి ఎక్కలేదు. 
“ఎమిటి ఈ తిండి తినడము?” 

. అని, గాంధిని తల్లి అడిగింది. 

“నాకు ఈనాడు ఆకలిలేదు. 

ఒంట్లో బాగాలేదు”. 

అని, గాంధి అబద్ధం చెప్పాడు. 
“తర్వాత అబద్ధం చెప్పానే”అని, ఎంతో బాధ పడ్డాడు. 
“అబద్ధం చెప్పడం గొప్పతప్పు, 

అందుచేత ఈ విందులకు ఇంకవెళ్ళను, 

అప్పుడు అబద్ధం చెప్పవలసినపనే ఉండదు”. 

ని గాంధి నాలుగువిందుల తర్వాత నిశ్చయం చేసుకొన్నాడు. 
డుసావాసం ఒకచెడు అలవాటుతో ఆగదు. 

9 మిత్రుడే గాంధి మరింత చెడే యత్నం చేశాడు... 

ని, గాంధి పాపకూపంలో పడిపోలేదు. 

ెవమే అడ్డుపడ్డాడు. 

గాంధి. చుట్టం ఒకడు పొగతాగేవాడు. 

ంగు రింగులుగా పొగ వదిలేవాడు. 

గాంధి కూడా సిగరెట్‌ తాగడం మొదలుపెట్టాడు. 
ఏగరెట్లకోసం చిల్లరడబ్బులు దొంగతనం చేసేవాడు. 
గాంధి, ఆయన చిన్నన్నా తోడుదొంగలు. 

గాంధి చిన్నన్న అప్పులు చేసేవాడు. 

క్రమంగా అప్పులు పెరిగాయి. 

వాటిని తీర్చమని అప్పు ఇచ్చినవాళ్ళు తొందర చేయసాగారు. 
వారికి ఏదారీ కన్పించలేదు. | 
చేతులకు బంగారు మురుగులు ఉన్నాయి. 

వాటిలో ముక్కలు కత్తిరించి అమ్మారు. 

దానితో అప్పులు తీర్సారు. 

గాంధి కళ్ళు తెరిచాడు. 

తప్పు తెలుసుకొన్నాడు. 

“మేము ఈ తప్పులు చేశాము. 

క్షమించండి. ఇంక తప్పులు చేయము. 

చెడుసావాసాలు చేయము. 

అని, మా నాయనకు చెప్పాలి. 

ఆయనకు మాట ఇవ్వాలి. 


అదే ఇంకమీదట మేము బాగుపడుటకు దారి” 
అని, గాంధి నిశ్చయం చేసుకొన్నాడు. 

జరిగిన సంగతులు గాంధి నోటితో చెప్పలేకపోయాడు. 
కాగితముపై వివరంగా (వాసి తండ్రికి ఇచ్చాడు 
అప్పుడు కబాగాంధీకి ఒంట్లో సరిగాలేదు. 
ఆయన నీరసించి మంచంపట్టి ఉన్నాడు. 

ఆయన గాంధి ఇచ్చిన కాగితం చదివాడు. 
ఆయనకు మాట తోచలేదు. 

“ఈ పసివాడు తానుచేసిన తప్పు తెలుసుకొన్నాడు. 
వీనిని దండించుట తగదు. 
వీడు ఇప్పుడు ఇచ్చినమాట నిలబెట్టుకొంటాడు. 
వీడికి దైవమే ఈ మంచిబుద్దిని ఇచ్చాడు. 

వీడికి దైవమే తోడునీడ. 

పిల్లలమీద నా అజమాయిషీ సరిగాలేదు. 

అదే వీరి తప్పుడు నడతకు కారణము. 

అందుచేత నేను వీడికి ఎలా శిక్షవేయను?” 

అని, ఆయన అనుకొన్నాడు కాబోలు. 

ఆయన కంటివెంట జలజలా కన్నీరు కురిసింది. 
వెంటనే చేతిలో ఉన్న కాగితాన్ని చించివేశాడు. 
గాంధిమనసు కుదుట పడింది. 

రోగి అయిన తండ్రిని భక్తితో సేవించసాగాడు. 
అందులో కూడా గాంధి కొంతలోటు చేశాడు. 
ఒకనాడు రా(త్రి పదిగంటలు అయింది. 

గాంధి తం(డ్రకాళ్ళు పిసుకుతూ ఉన్నాడు. 


ప్పుడు గాంధి పినతండ్రి వచ్చాడు, 

ాంధికి సెలవు ఇచ్చాడు. 

ెరిపిరాగానే గాంధి తనగదికి వెళ్ళాడు. 

భార్యతో సరసము మొదలు పెట్టాడు. 

ఇంటిలో ఒకప్రక్క తండి. చావు బ్రతుకులలో ఉన్నాడు. 
మరొక ప్రక్క కొడుకు భార్యతో సరసములో నన్నాడు. 
ఏది కొడుకుకు సిగ్గుచేటే కదా! 

అదే గాంధి తం[(డ్రిసేవలో చేసిన లోటు. 

గాంధి ఇటురాగానే అక్కడ తండ్రి ప్రాణాలు వదిలాడు. 
తర్వాత గాంధి చాలా విచారించాడు. 

“నా చేతులు తండ్రి పాదసేవ చేస్తూ ఉన్నాయి. 
కాని, మనసు భార్యమీదనే ఉన్నది. 

ఇది భక్తికాదు; నటన. 

వయసుముమ్మరంవల్ల నాలో ఈలోటు వచ్చింది 
మనసును అదుపులో ఉంచాలి. 

లేకపోతే ఏ మంచిపనీ చేయలేను. 

అని, గాంధి నిశ్చయం చేసుకొన్నాడు. 

కమంగా కామాన్ని జయించాడు. 

1887లో గాంధి మెట్రిక్‌ పరీక్ష అయ్యాడు. 
కాలేజీలో చేరాడు. 

సెలవులకు ఇంటికి వచ్చాడు. 

“గాంధీని ఇంగ్లాండు పంపాలి. 

త్వరగా బారిష్టరు అయివన్తాడు. 

తండ్రికి మంచిపేరు తెసాడు. 


డబ్బు సంపాదన బాగా ఉంటుంది”. 

అని, ఇంటిలో ఆలోచనలు చేశారు. 

అది గాంధికి ఇష్టం అయింది. 

కాని పుత్తలీబాయి ఈరీతిగా అడ్డుచెప్పింది. 
ఇంగ్లండు వెళ్ళితే “కులంవారు వెలివేస్తారు. 
అక్కడికి వెళ్ళినవారు చెడిపోతారట. 

అందరూ సారాతాగుతారట; మాంసం తింటారట 
వావివరుసలు లేకుండా ఆడా మగా కలిసి తిరుగుతారట. 
పెద్దచదువులు లేకపోయినాసరే Joe 
పెద్ద ఉద్యోగాలు లేకపోయినాసరే. 

ఎవరూ నీతితప్పి నడువకూడదు. 

మోహన్‌దాస్‌ పసివాడు. 

అది కానిదేశం. 

పెద్దలు ఎవరూ దగ్గర ఉండరు. 

పసివాడు చెడిపోవచ్చు”. 

గాంది పెద్ద అన్న లాయరు. 

ఆయన తన తమ్ముడిమేలు కోరాడు. 

ఆయన తల్లితో ఈ రీతిగా చెప్పాడు. 

“ఈ రోజుల్లో ఎందరో ఇంగ్లండు వెళ్ళివస్తూ ఉన్నారు. 
గంగాజలం తలమీద చల్లుకొంటారు. 

కులంవారికి విందుచేస్తారు. 

అంతే. ఆ తర్వాత వారికి వెలి ఉండటం లేదు. 
మోహనదాస్‌ కుదురైనవాడు. 

మంచి చెడ్డలు తెలిసినవాడు. 

మాంసమూ, సారా ముట్టుకోను. 
పరాయి ఆడదాన్ని కన్నెత్తి చూడను, 

ఈ ఒట్టు తప్పను. 

నా తల్లి 'పాదాలుసాక్ష్మి' 

అని, ఇంగ్లండు er: మీకు మాట ఇస్తాడు. 
"మీరు అతనిమాట నమ్మవచ్చు. 
 పుత్తలీబాయికి ఈ మాటలు నచ్చాయి. 
గాంధి తల్లికి మాట ఇచ్చాడు. 

' చదువుకోసం ఇంగ్లండు వెళ్ళాడు. 

“ఇక్కడ చలి ఎంతో ఎక్కువ 
 మాంసంతినడం సారాతాగడం తప్పనిసరి. 
మన కాయకూరలు దొరకవు. 

ఇక్కడి ఆకుకూరలతో కడుపునిండదు. 
కనీసం కోడిగుడ్లు అయినా తినాలి. 
లేకపోతే నీ ఆరోగ్యం చెడుతుంది. 
మీ తల్లికి ఇక్కడి సంగతులు ఏమీ తెలియవు. 
" ఇంతకుముందు నీకూ తెలియవు. 

ఆమె తెలియక పట్టుపట్టంది. 

నీవు తెలియక మాట ఇచ్చావు. 

అందుచేత దానిని పాటించవలసిన పనిలేదు. 
మనం బతికి బట్టకట్టాలి. 

అది ముందు ముఖ్యం. 

ఆ తర్వాతనే ఒట్టూ, వ్రతమూ” 

అని, అకృడిమిత్రులు గాంధికి నొక్కి చెప్పారు. 


“నేను నా తల్లికి మాట ఇచ్చాను. 

అది ఎంతకష్టం అయినాసరే, 

దాన్ని నేను మీరినడవను. 

ఆరోగ్యం చెడినాసరే. 

ప్రాణం పోయినాసరే దైవంమీదనే భారం వేశాను. 
నేను పెట్టుకొన్న ఒట్టు దాటను”. 

అని గాంధి నిశ్చయం చేసుకొన్నాడు. 
వంటచేసుకొని తినేవాడు. 

తల్లికి ఇచ్చినమాట నిలబెట్టుకొన్నాడు. 
ఇంగ్నీషువారి దేశంలో ఒక ఆచారం ఉంది. 
పెండ్లికాని ఆడవారూ మగవారూ కలిసిమెలిసి తిరుగుతారు. 
వారి సమాజంలో అది తప్పుకాదు. 

ఆ యువతీ యవకులు ఏ తప్పూ చెయ్యరు. 
ఒకరిని ఒకరు అర్థం చేసుకొంటారు. 

అప్పుడు ఒకరిపై ఒకరికి (పేమ కలగవచ్చు. 

ఆ తర్వాత వారు పెండ్లి చేసుకోవచ్చు. 

లేదా ఎవరిదారిని వారు విడిపోవచ్చు. 
యువతులతో కలిసిమెలిసి తిరగడం ఒక సరదా. 
మనదేశం నుంచి వెళ్ళినవారు అందుకు మోజు పడేవారు. 
తమకు పెళ్ళీకాలేదని చెప్పేవారు. 

గాంధి కూడా అలాగే చేశాడు. 

ఒక చురుకైన యువతితో కలిసిమెలిసి తిరిగేవాడు 
ఆమె గాంధిని తరచు “జీ*కి పిలిచేది. 

లయగా, (డైమగా, తియ్యగా మాట్లాడేది. 

కొన్ని నెలలు గడిచాయి. 

గాంధి గుండె గుబగుబలాడింది. 

తన తప్పు తెలుసుకొన్నాడు. 

“ఇప్పుడైనా నిజం చెప్పాలి. 

అదే మా ఇద్దరికీ మంచిది. 

ఎవరికీ పరాయి ఆడదానిమీద మోజుతగదు. 

అని నిశ్చయం చేసుకొన్నాడు. 

నిజం తెలుపుతూ ఆమెకు జాబు(వాశాడు. 

ఆమె గాంధి నిజాయితీని మెచ్చింది. 

తర్వాత గాంధి ఎప్పుడూ నిజాన్ని దాచలేదు. 

ఇంగ్లీషు చదివినవారికి మన మతం సంగతి తెలియదు. 
గాంధికికూడా అంతే. 

మిషనరీలు ఆయనను క్రీస్తుమతంలో చేరమని అన్నారు. 
బైబిలు చదవండి”. అని చెప్పారు. 

గాంధి బెబీలు చదివాడు. 

క్రమంగా అన్ని మతాలను గురించి తెలుసుకొన్నాడు. 
బాగా ఆలోచన చేశాడు. 

"ఈ మతం గొప్పది; ఆ మతం తక్కువ అని, ఎవ్వరూ అనడం తగదు. 
దైవం ఒకడే. 

దైవాన్ని రాముడు అనవచ్చు. 

దైవాన్ని ఈశ్వరుడు అనవచ్చు. 

దైవాన్ని అల్లా అనవచ్చు. 

అన్ని పేర్లూ దెవానివే. 

మనిషిని దైవంవైపు నడిపించే దారినే “మతం” అంటున్నారు. 

అన్ని మతాలూ ఆ దారి చూపించేవే. 

మానవులు అందరూ సమానులే. 

ఒకరిపై ఒకరికి సోదర (పైమ ఉండాలి. 

అదే అన్ని మతాలలో కన్సించేసారం. : 
ఒక మతం వదలి మరొక మతంలోకి మారడం తగదు”. 
అని, గాంధిజీ తేల్బుకొన్నాడు. 

ఆ రీతిగానే నడచుకొన్నాడు. 

అందుచేతనే “మహాత్ముడు” అయ్యాడు. 

గాంధి 1891లో బారిస్టరు అయ్యాడు. 

తిరిగి మనదేశం వచ్చాడు. 

కొత్త బారిస్టరుకు వయసు తక్కువ. డాబుసరి కబుర్లు చేతకావు. 
కోర్టులో బల్లగుద్ది మాట్లాడలేడు. 

“అబద్దపు కేసులు పట్టను. 

కేసులు తెచ్చినవారికి కమిషను ఇవ్వను. 

అది తప్పుపని, 

దైవం ఎంత ఇస్తే అంతే వస్తుంది”. 

అని పట్టుదల చూపించేవాడు. 

దస్తావేజులు, దరఖాస్తులు మహాజరు అ 

ఆ పనులు గుమాస్తాలు చేస్తారు. 

లాయర్లూ బారిస్టరూ ఆ పనులు చేయరు. 

అవి వారికి పరువు తక్కువ, 

గాంధికి ఆ పనులవల్ల నెలకు మూడువందల రూపాయలు వచ్చేవి, 
ఆ ఆదాయం చాలా తక్కువ, 

గాంధి అన్నగారికి ఏమీ తోచలేదు. 

 గాంధికి మరొకదారి చూడాలి”. 

అని, ఆయన అనుకొన్నాడు. 

ఆయనకు వ్యాపారం చేసే మిత్రులు ఉన్నారు. 

వారిలో అబ్లుల్లాసేర్‌ అనే లక్షాధికారి ఒకడు. 

ఆయన వ్యాపారం దక్షిణ ఆఫ్రికాలో ఉన్న నేటాల్‌లో ఉంది. 
ఆయన గాంధి అన్నగారికి ఈరీతిగా జాబు వ్రాశాడు. 
 “కైయబ్‌ సేర్‌ మా చుట్టం. 

ఆయనకు కూడా ఇక్కడ వ్యాపారం ఉంది. 

ఆయన నాకు నలభైవేల పౌనులు బాకీపడ్డాడు. 


చాలా కాలంగా ఆయనకూ మాకూ ఇచ్చిపుచ్చుకోడం ఉంది. 


- అందుచేత బాకీ ఇంతవరకు పెరిగింది. 

'జమాఖర్చులలో తకరారు ఉంది. 

నేను బాకీలేను. 

నీవే నాకు బాకీ” 

అని, ఆయన అంటున్నాడు. 

నేను ఆయన మీద దావావేశాను. 

ఆ కేసు ఇక్కడి లాయర్లు చూస్తూ ఉన్నారు. 

మీ బారిస్టరు తమ్ముడిని ఇక్కడికి పంపండి. 

మా కేసుకు బలంగా ఉంటుంది. 

ఇక్కడ ఆయన ఒక ఏడాది ఉండాలి, 

oy తమ్ముడికి ఇక్కడ అయ్యేఖర్చులు మేము భరిస్తాము. 
వేరే నూట అయిదు పౌనులు ఫీజు ఇసాము”. 

_ “అబ్బుల్లాసేర్‌ ఇచ్చే ఫీజు తక్కువే. 

' కాని, అది అంతా మిగులుతుంది. 


కొత్తదేశం చూడవచ్చు. 

లాయర్లతో చర్చలు చేసే అనుభవం వస్తుంది. 

బెదురు పోతుంది”. 

అనుకొని గౌంది. “సరే” అన్నాడు. 

గాంధి నేటాల్‌ వెళ్ళాడు, 

ఆ దేశం తెల్లవాళ్ళ ఆక్రమణలో ఉంది. 

వారు నల్లవాళ్ళను కూలీలు’ అనేవారు. 

వెలికాకులలా చూచేవారు. 

అవమానం చేసేవారు. 

అంత అవమానం మన ఊహకు కూడా అందదు. 
మనదేశంలో హరిజనులకు అటువంటి అనుభవం ఉంది. 
గాంధి ఆ అవమానాలు రుచి చూశాడు... 

మనసులో బాధపడ్డాడు. 

తోడివారిని కూడగట్టుకొన్నాడు. 

కనీసపు హక్కులకోసం యత్నాలు చేశాడు. 

కొంత జయం పొందాడు. 

అది వేరే పెద్దకథ 

(వివరాలు తెలిసికొనాలంటే “నేటాల్‌ సత్యాగ్రహము” అన్న పుస్తకం 
చదవండి). 

గాంధి - అబ్బుల్లా కేసు వివరాలు చూశాడు. 

ఏండ్ల తరబడి జరిగిన లావాదేవీలు అర్థం చేసుకొన్నాడు. 
“దావా ఆడే మీరు ఇద్దరూ దగ్గర చుట్టాలు. 

మీలో ఓడినవారు పూర్తిగా చితికిపోతారు. 

గెలిచినవారికి గెలుపువల్ల లాభం ఉండదు. 

ఇద్దరూ ఒక పెద్దమనిషిని ఎన్నుకోండి. 
అయనకు మీమీ వాదాలు చెప్పండి. 
ఆయనను తీర్పు ఇవ్వమని అడగండి. 
ఆ తీర్చు ప్రకారం నడచుకొనండి. 
అదే మీ ఇద్దరికి మంచిది. 

మీకు నష్టం ఉండదు. 

చుట్టరికం చెడిపోదు 

అని, గాంధి సలహా ఇచ్చాడు. 
మొత్తంమీద అలాగే జరిగింది. 


' “అబ్దుల్లా వాదం సరిగా ఉంది. 
'కైయబ్‌సే ర అతనికి ముప్పయి ఏడువేల పౌనులు న 


అని, పెద్ద మనిషి తీర్పు ఇచ్చాడు. 


“అది అంతా ఒక్కసారి ఇయ్యడం కష్టం. 
వాయిదాలుగా ఇనాను”. 
అని తెయబ్‌సే ర అన్నాడు. 


గాంధి అబ్బుల్లా చేత ఆ వాయిదాలు ఇప్పించాడు. 


మొత్తంమీద అందరూ తృప్తిపడ్డారు. 


“నేను వచ్చినపని అయింది. 
మనదేశం తిరిగి వెళ్ళాలి. 


_ సెలవు ఇవ్వండి”. 


అని గాంధిజీ వారిని కోరాడు. 
గాంధికి సేర్‌జీలు వీడోలు విందు చేశారు. 


"ఆ విందుకు అకృడి పెద్దలు అందరూ వచ్చారు. 


ఆనాటి పత్రికలో ఒకవార్త పడింది. 


అందరూ అది చదివినవారే. 

విందు పూర్తికాగానే దాన్ని గురించిన మాట వచ్చింది. 
“ఇక్కడ మనపని ఇప్పుడే హీనంగా ఉంది. 

ముందు ముందు మరీ చెడేలాగుంది. 

ఇక్కడ ఉండేవారికి లైసెన్సు కావాలట. 

ఎడాదికి నలభై అయిదు పౌనులు తలపన్ను కట్టాలట. 
ఇది భరించలేని కొత్త అవమానం”. 

అని అంతా మనసులో బాధ వెళ్ళబెట్టారు. 
గాంధి వారితో ఈరీతిగా చెప్పాడు: 

“నేను మీతోపాటు ఇక్కడ కాలం గడిపాను. 
ఇక్కడ నల్లవారిపని ఎంతో హీనంగా ఉంది. 
మనల్ని మానవులుగా చూడటంలేదు. 

మీరు ఊరుకోవద్దు. 

మీ హక్కులకోసం కృషి చేయండి. 

జయం వచ్చేవరకూ పోరాటం సాగించండి”. 
అప్పుడు సేర్‌జీలు ఈరీతిగా అన్నారు: 
“మాకు వ్యాపారం తప్ప ఏమీ తెలియదు. 
మీరు ఇక్కడే ఉండండి. 

మమ్మల్ని నడిపించండి. 

మరు చెప్పినట్టె మేము నడుస్తాము. 
మీరు కాదు అనకండి”. 

గాంధి ఒప్పుకొన్నాడు. 

ఆ రోజున నేటాల్‌ కాం(గైెసు ఎర్ప్బాటు అయింది. 
(ప్రభుత్వానికి మహాజరు పంపారు. 

శీ మీ చర్య అన్యాయం, 

మా మీద తలపన్ను వెయ్యడం ఘోరం”. 
అని, మహజరులో (వ్రాశారు. 

కాంగ్రెసు సమావేశం ఏర్పాటు చేశారు. 
ప్రభుత్వాన్ని నిరసించే తీర్మానం చేశారు. 
ప్రజలను శాఠతిసైనికులుగా చేర్చారు. 
వారు ఎవ్వరూ లైసెన్సులు తీసుకోలేదు. 
అందరూ జైళ్ళకు వెళ్ళారు. 

ఈ పోరాటం శాంతంగా సాగింది. 
లోకంలో అందరికీ వింతగా కన్సించింది. 


“ప్రజలు (ప్రభుత్వాన్ని శాంతంగా ఎదిరించిన పోరాటం ఇది. 


ఇలాగ ఎప్పుడూ ఎక్కడా జరగలేదు. 

దీన్ని నడిపించినవాడు గాంధి. 

నేటాల్‌లో నల్లవారికి అన్యాయం జరుగుతూ ఉంది. 
వాటిని సరిదిద్దుకోండి”. 

అని దేశదేశాలవారూ నేటాల్‌ ప్రభుత్వంతో చెప్పారు. 
గాంధీకి జయం కలిగింది. 

రాజకీయాల్లో ఆయన ఒక కొత్తపద్ధతి మొదలు పెట్టాడు. 
దానిలో శాంతమూ, నీతీ ఇమిడి ఉన్నాయి. 
అంతకుముందు ఎవ్వరూ ఎరగని పద్ధతి. 

ఆ రోజుల్లోనే గాంధి ఒక పుస్తకం చదివాడు. 

దానిని ప్రాసినవాడు రస్మిన్‌, 

ఆ పుస్తకం ఆయనకు ఎంతో నచ్చింది. 

మానవుల 'సర్వోదయము'నకు దారి చూపింది. 


తర్వాత గాంధి జీవితం ఆ జారీనే నడిచింది, 

ఆ పుస్తకం గాంథిజీకి నేర్చిన జీవిత విధానం ఇది; 
అందరూ అందరి ఉమ్మడి బాగుకోసం యత్నించాలి. 
అప్పుడు అందరూ విడిగా కూడా బాగుపడతారు. 
“వృత్తిపనులు అన్నీ సమానమే. 

'లాయరు చేసేపని గొప్పది. 

నులగలి చేసేపని తక్కువది”. 

అని ఎవ్వరూ అనుకోకూడదు. 

అవి పొట్టపోసుకొనేందుకు ౭ పనులు; 

వాటిలో ఒకటి ఎక్కువా మరొకటి తక్కువా అనడం తగదు. 
రైతులు కాయకష్టం చేస్తారు. 

వారికృషి అందరికీ తిండి పెడుతుంది. 

అందుచేత అది ఎంతో మంచి కృషి. 

చేతిపనులు అందరికీ చేదోడుగా ఉంటాయి. 
చేతిపనులలో నేతపని మానం కాపాడుతుంది. 
కమ్మరిపసీ, కుమ్మరిపనీ అనిటె-మనిషికి' సాగదు 
అందుచేత చేతిపనులు చేసేవారి కృషి కూడా మెచ్చతగినదే”. 
గాంధీజీ తరచి తరచి యీ ఆలోచన చేశాడు. 
ఆనందం పొందాడు. 
లోకంలో కన్సించే లోటుపాట్లు సరిదిద్ద వచ్చు. 

దానికీ మార్గం ఆయనకు ఈ మాటల్లో కన్సించింది. 
'ఫోనిక్స్‌' ఆశ్రమం ఏర్పాటు చేశాడు. 

కాయకష్టంలోని హాయిని రుచి చూశాడు. 

“నూలు నేసి మీ బట్టలు మీరు తయారు చేసుకొనండి. 

3 రు తినే కాయకూరలు మీరు పండించండి. 
'తిండికీ గుడ్డకూ పేదరికం ఉండదు. 
ఇలాగే దేశంలో అందరూ పాటుపడాలి. 
అప్పుడు ఎవరికీ లోటు ఉండదు. 
కరికి మరోకరు తోడుపడాలి. 
ఒకరు మరొకరిని దోచుకోకూడదు. 
ఒకదేశం మరొకదేశాన్ని ఆక్రమణ చేయకూడదు. 
సత్యం, అహింసకూ శాంతికీ మూలకారణం, 
i మానవజీవితానికి పునాది కావాలి”. 
అని గాంధీజీ తెలుసుకొన్నాడు. 
ఆయన జీవితం సత్వం పునాదిగా గడిపాడు. 
మానవజాతిని (పమించి నావీంచడమే ఆయన చేసినక్ళషి, 
© కృషిలోనే నేటాల్‌ సత్యాగ్రహం నడిపాడు. 
': కృషిలోనే చాంపరాన్‌లో సత్యాగ్రహం నడిపాడు. 
© కృషిలోనే బార్గోలీలో సత్వా(గహం నడిపాడు. 
'” కృషిలోనే ఉప్పుసత్వ్యాగ్రహం నడిపాడు. 
" కృషిలోనే హరిజన ఉద్యమం నడివాడు. 
౪ కృషిలోనే 1942 స్వతంత్ర ఉద్యమం నడిపాడు, 
డై కృషిలోనే ఆయన జైలుకు వెళ్ళాడు. 
 & కృషిలోనే ఎన్నోసార్లు ఉపవాసం చేశాడు. 
మొత్తం దేశంఅంతా ఆయనవెంట నడిచింది. 
మనదేశంలో 1915 నుండి 1947 వరకు ఆయన 
కృషి చేశాడు. అదే మనకు స్వరాజ్యం తెచ్చింది. 
జవహర్‌లాల్‌, రాజేంద్రప్రసాద్‌, సర్గార్‌ పటేల్‌, సరోజినీ నాయుడు, డాక్టర్‌ 

పట్టాభి, దేశభక్త వెంకటప్పయ్య, విశ్వదాత నాగేశ్వరరావు, ఆం(ధకేస 
ప్రకాశం, ఆలీ సోదరులు, మౌలానా ఆజాద్‌, బాద్నాఖాన్‌. 
ఇంకా ఎందరో గాంధీజీతో కలిసి నడిచారు. 
గాంధి మట్టీబొమ్మలను మహానాయకులుగా మార్చాడు. 
అందరూ కలిసి స్వరాజ్య రథంలాగుకొని వచ్చారు... 
15 ఆగష్టు 1947న దేశం స్వతంత్రం అయింది. 
కాని, ముస్లిములకు పాకిస్థాన్‌ ఏర్పాటయింది. 
మనదేశంలోని ముస్థిములూ హిందువులూ అన్నదమ్ములు. 
ఇద్దరూ భరతమాత బిడ్డలే. 
కనుక కలిసి మెలిసి ఉండాలి. 
అని గాంధీజీ కోరాడు. 
ఆ కోరిక సాగలేదు. 
ఇంగ్లీషువారు దేశాన్ని రెండుగా చీల్చి వెళ్ళారు. 
ముస్లిములను, హిందువులను వేరు చేశారు. 
వారిమధ్య కసిని పెంచారు. 
పంజాబులో, వంగదేశంలో రక్తం ఏరులై పారింది. 
అది చూడగానే గాంధీజీ మనసు చెదిరింది. 
మనిషిపై మనిషికి ఇంతద్వేషం తగదు. 
నవకాశీలో హిందువుల్నీ, బీహారులో తురకల్నీ నరికారు. 
పంజాబులో హిందువుల్ని నరికారు. 
అన్నతమ్ములు ఈరీతిగా నరకుకొనడం తప్పు. 
అని గాంధీజీ ఎంతగానో చెప్పారు. 
నవకాశీలో, బీహారులో యాత్ర చేశారు. 
నష్టపడిన వారిని ఓదార్సారు. 

é లక్షలకొద్దీ జనం ఇళ్ళు వాకిళ్ళూ వదలి వెళ్ళిపోయారు. 
కలిసి ఉన్న హిందువులూ ముస్లిములూ పరాయి దేశాలవారు అయ్యారు. 
అస్తి పంపకాలలో తగాదాలు పడుతూ ఉన్నారు. 
“డిల్లీ మన రాజధాని. 

ఇక్కడే మతకలహాలు సాగుతూ ఉన్నాయి. 

సన్‌ను ఇవి చూస్తూ ఊరుకోలేను. 

అందరిలో సోదరభావం కోసం ఇంతకాలమూ కృషి చేశాను. 
దానికోసం ప్రాణాలు ఇచ్చేస్తాను”. 

అని, గాంధి ఉపవాసం మొదలుపెట్టాడు. 

“మన మనస్సులలో మార్పురావాలి, 

ఇండియాలో ముస్లిములూ హిందువులూ శాంతంగా జీవించాలి. 
ఆ నమ్మకం నాకు రావాలి. 

అప్పుడే ఈ ఉపవాసం మానేది. 

లేదా మరణంతోనే ఇది పూర్తి అవుతుంది. 

అని, గాంధి నిశ్చయించారు. 

అది వినగానే దేశం అంతా కదిలిపోయింది 

వారం రోజులలో అన్ని వర్గాలవారూ కదిలారు. 

సోదరభావం కనబడింది. 

గాంధి ఉపవాసం మానారు. 

గాంధీజీ మాటలూ చేతలూ కొందరికి నచ్చలేదు. 

వారు కుట్రలు పన్నారు. 

గాంధీజీని చంపడానికి బాంబు విసిరారు. 

అది గురితప్పి దూరానపడింది. 

“నాకు రామనామం తప్ప మరేమందూ వద్దు. 

నన్ను రాముడుతప్ప మరొకడు రక్షించలేడు. 
నాకు పోలీసుల రక్షణ అకృరలేదు”. 

అని, గాంధీజీ కచ్చితంగా చెప్పారు. 

30 జనవరి 1948 వచ్చింది. 

సాయం(త్రం అయింది. 

ప్రార్థనవేళ దాటిపోతూ వుంది. 

గాంధీజీ అడుగులు చురుకుగా వేస్తున్నాడు. 
ఒక యువకుడు ఆయనకు ఎదురుగా వచ్చాడు. 
చేతులు జోడించి నిలిచాడు, వంగి నమస్మారం చేస్తున్నట్లు కన్పించాడు. 
వెంటనే టపటపా మూడుసార్లు పిస్తోలు పేలింది. 
రెండు గుండ్లు గాంధీజీ కడుపులోంచి దూసుకుపోయాయి. 
మరొకగుండు రొమ్ములోంచి దూసుకుపోయింది. 

హే! రామ్‌, హేరామ్‌' అంటూ గాంధీజీ నేలకు ఒరిగాడు. 
గాంధీజీ శాంతమూర్తి. 

ఆయనకు అంతా రామమయం. 

తన్ను చంపవచ్చిన వానిలో రాముని చూచాడు. 
దరిద్రనారాయణ సేవలో తరించాడు. 

ఆయన మనకు వెలుగుబాట చూపే దివ్యజ్యోతి. 

దేశానికి పేరుతెచ్చిన శాంతివీరుడు. 

మానవజాతి చరిత్రలోనే ఆయనవంటి మనిషి కనబడడు. 
ఆయనకు ఆయనేసాటి; మహాత్ముడు. 

డు ప్రవచించిన నిర్మాణ కార్యక్రమాలు 


అవల ఆల 


సామాజక మహా పొోపాలు 


నియమరహిత రాజకీయాలు - (Politics without Principle) 
శ్రమలేని సంపద - (Wealth without Work) 
| మనస్మాక్తి లేని సుఖం - (Pleastire without Conscience) - 
శీలం లేని జ్ఞానం - (Knowledge without Character) 
నీతి లేని వ్యాపారం - (Commerce without Morality) 
మానవత లేని శాస్త్రం  - (SCiEnce without Humanity) 
త్యాగం లేని దైవభక్తి IE (Religion without Sacrifice) 


పారిశ్రామికీకరణ సర్వతోముఖాభివృద్ధికి దోహదపడాలే తప్ప 
కుటీర పరిశ్రమలను చేతి వృత్తులను నాశనం చేసేది కాకూడదు. - గాంధీజీ 


సమాజ శక్తిని రాట్నం ఇనుమడింపజేస్తుంది. ప్రజల్లో స్వార్ధరహిత 
భావాన్ని పెంపొందిస్తుంది. (శ్రమైక జీవన సౌందర్యాన్ని తెలియజేస్తుంది. 
కాయకష్టానికొక గుర్తింపునిస్తుంది.” రాట్నం అహింసా చిహ్నం. - గాంధీజీ 


